



## سوال

(102) نومولود کے کان میں اذان اور اقامت

## جواب

السلام علیکم ورحمۃ اللہ وبرکاتہ

جب مسلمانوں کے ہاں بچہ پیدا ہوتا ہے تو اس کے دائیں کان میں اذان اور بائیں کان میں تکبیر کہتے ہیں کیا رسول اللہ صلی اللہ علیہ وسلم کی کسی صحیح حدیث میں اس کا ذکر موجود ہے؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

راقم الحروف کے علم کی حد تک اس کے بارے میں کوئی صحیح مرفوع حدیث موجود نہیں اس سلسلہ میں جو تین روایات پیش کی جاتی ہیں وہ قابل استناد نہیں ایک روایت البورانی رضی اللہ عنہ سے مروی ہے کہ:

"رأیت رسول اللہ صلی اللہ علیہ وسلم آذن فی اذن الحسن بن علی ولدتہ فاطمہ بالصلاۃ"

"میں نے رسول اللہ صلی اللہ علیہ وسلم کو دیکھا آپ نے حسن بن علی رضی اللہ عنہ کے کان میں اذان کہی جب انہیں فاطمہ رضی اللہ عنہا نے جنم دیا۔"

(ترمذی، الوہاب الاضاحی (1514) البوداؤد (5105) مسند احمد 392، 39، 6/9، شعب الایمان (8617، 8618) مستدرک حاکم 3/179 بیہقی 9/305)

اس روایت کی سند میں عاصم بن عبید اللہ اصل راوی ہے جس کے ضعف پر تقریباً تمام محدثین مستحق ہیں۔ حافظ ابن حجر التلخیص الجمیر کتاب العقیقہ رقم (1985) 4/367 ط جدید میں رقمطراز ہیں:

"ومدارہ علی عاصم بن عبید اللہ وجو ضعیف"

اس روایت کا دارودار عاصم بن عبید اللہ پر ہے اور وہ ضعیف راوی ہے عاصم پر کلام کے لیے دیکھیں: (تہذیب التہذیب 3/35، 36)

بعض اہل علم نے اس روایت کی تقویت کے لیے عبد اللہ بن عباس رضی اللہ عنہ سے مروی ایک روایت پیش کی ہے کہ:

"ان ابی صلی اللہ علیہ وسلم آذن فی اذن الحسن بن علی یوم ولدتہ و اقام فی اذنی البصری"



"بے شک نبی صلی اللہ علیہ وسلم نے حسن بن علی رضی اللہ عنہ کے کان میں ان کی ولادت کے دن اذان کہی اور بائیں کان میں اقامت کہی۔"

(سلسلہ ضعیفہ 1/331 ارواء الغلیل 4/401)

علامہ البانی رحمۃ اللہ علیہ نے اسے البورانی رضی اللہ عنہ کی روایت کا شاہد ہونے کی امید ظاہر کی ہے۔

نوٹ: سلسلہ ضعیفہ میں اس روایت کے یہ الفاظ طبع ہونے سے رکھتے ہیں:

"فأذن في أذنه اليمنى"

"آپ نے حسن رضی اللہ عنہ کے دائیں کان میں اذان کہی۔"

امام بیہقی نے اگرچہ اسے ضعیف قرار دیا ہے لیکن یہ ضعیف کی بجائے موضوع ہے کیونکہ اس میں محمد بن یونس الکردی بھی ہے جس کے بارے امام ابن عدی فرماتے ہیں:

"قد اتهم الکردی بالوضع"

یہ روایات گھڑنے کے ساتھ متمم ہے امام ابن حبان فرماتے ہیں اس نے ہزار سے زائد روایات گھڑی ہیں اسی طرح موسیٰ بن حارون اور قاسم المطرز نے بھی اس کی تکذیب کی ہے۔ (میزان 4/74)

امام دارقطنی نے بھی اسے روایت گھڑنے کی تہمت دی ہے لہذا یہ روایت موضوع ہونے کی وجہ سے شاہد بننے کے قابل نہیں اسی طرح اس میں کدی بھی کا استاذ اور استاذ الاستاذ بھی ضعیف ہے۔

اسی طرح حسین بن علی رضی اللہ عنہ سے مرفوع روایت کہ:

"من ولد مولود فأذن في أذنه اليمنى، وأقام في أذنه اليسرى، لم تفره أم الصبيان"

"جس کے ہاں بچہ پیدا ہووہ اس کے دائیں کان میں اذان اور بائیں کان میں اقامت کہے تو اسے ام الصبیان (بیماری ہے) تکلیف نہیں دے گی۔" (شعب الایمان 8619)

اس کی سند میں یحییٰ بن العلاء الرازی کذاب راوی ہے لہذا بچے کے کان میں اذان اور اقامت والی روایات نبی صلی اللہ علیہ وسلم سے ثابت نہیں ہیں۔ واللہ اعلم

## (2) نومولود کے کان میں اذان اور اقامت

جواب: نومولود کے کان میں اذان اور اقامت کہنے کے بارے میں راقم الحروف نے مجلہ الدعویہ رجب الثانی 1423ھ بمطابق جون 2002ء ص 58 میں لکھا تھا کہ "راقم الحروف کے علم کی حد تک اس کے بارے کوئی صحیح مرفوع حدیث موجود نہیں اس سلسلہ میں جو تین روایات پیش کی جاتی ہیں وہ قابل استناد نہیں" پھر اس کے بعد ان روایات ثلاثہ کا مختصر سا تجزیہ قارئین کی خدمت میں پیش کیا تھا۔ اس کے متعلق ہمارے واجب الاحترام محقق العصر فضیلیہ الشیخ حافظ محمد البواب صابر حفظہ اللہ نے ماہنامہ "دعوت اہل حدیث" جمادی الاولیٰ 1423ھ میں لکھا کہ "نومولود کے کان میں اذان کہنا مسنون اور معمول بہا ہے اور روایت و درایت، نقل و عقلا کوئی دلیل اور وجہ ایسی نہیں جس کے باعث اسے امر منکر تصور کیا جائے۔"



محترم حافظ صاحب کا اسے مسنون قرار دینا کسی طرح بھی درست نہیں کیونکہ اس عمل کی مسنونیت پر کوئی بیخبر اور قابل استناد روایت موجود نہیں نہ ہی روایت، اور نظایہ بات پایہ ثبوت کو پہنچتی ہے اور درایہ و عقلاً اس میں کوئی وزن نہیں۔ ہم ان روایات پر تبصرہ کرتے ہیں اور انہیں حسن بنانے کے لیے جو دلائل "دعوت اہل حدیث" میں طبع ہوئے ہیں ان کا جائزہ پیش کرتے ہیں۔

## پہلی مرفوع روایت

ابورافع رضی اللہ عنہ سے روایت ہے کہ:

(رَأَى رَسُولَ اللَّهِ صَلَّى اللَّهُ عَلَيْهِ وَسَلَّمَ آذَانَ فِي آذَانَ الْحَسَنِ بْنِ عَلِيٍّ وَوَلَدَهُ فَاطِمَةَ بِالسَّلَاةِ)

"میں نے رسول اللہ صلی اللہ علیہ وسلم کو دیکھا کہ حسن بن علی رضی اللہ عنہما نے جنم دیا تو رسول اللہ صلی اللہ علیہ وسلم نے حسن رضی اللہ عنہ کے کان میں نماز والی اذان کہی۔"

(ترمذی (1514) ابوداؤد (5105) مسند احمد 391، 392، 391، 6/9، شعب الایمان بیہقی (8617) المستدرک للحاکم 3/179 بیہقی 9/305 عبد الرزاق (8016) 4/259 (ط جدید) شرح السنۃ 11/373 (2822) المعجم الکبیر للطبرانی 1/315-1/18-3 (19-3)

اس روایت کا دارودار عاصم بن عبید اللہ پر ہے جیسا کہ حافظ ابن حجر عسقلانی فرماتے ہیں:

"وداره على عاصم بن عبيد الله وهو ضعيف"

(التلخيص للجبير 4/367 (1985)

اس روایت کا دارودار عاصم بن عبید اللہ پر ہے اور وہ ضعیف ہے۔

اسی طرح علامہ ابن ترکمانی نے بھی "الجوہر النقی" 9/305 میں رقم کیا ہے کہ:

"في سنه عاصم بن عبيد الله سكت عنه البيهقي بسا وهو ضعيف عمد حم وقد ضعف البيهقي ايضا في باب استبانة الخفاء"

اس کی سند میں عاصم بن عبید اللہ ہے جس کے متعلق یہاں بیہقی نے سکوت اختیار کیا ہے اور وہ محدثین کے ہاں ضعیف ہے اور بیہقی نے خود بھی اسے "باب استبانة الخفاء" میں ضعیف قرار دیا ہے۔

## اس راوی کے متعلق:

امام عبدالرحمن بن ممدی اس کی روایت کا بڑی شدت کے ساتھ انکار کرتے تھے امام احمد بن حنبل اس کی اور ابن عمقیل کی روایت کو ضعیف گردانتے تھے اور کبھی کہتے تھے کہ عاصم پہنچے راوی نہیں ہے امام یحییٰ بن معین نے کہا ضعیف ہے ابن سعد نے کہا کثیر الروایہ ہے اور قابل حجت نہیں امام ابن عیینہ نے اس کے حفظ میں طعن کیا ہے امام یعقوب بن شیبہ نے کہا لوگوں نے اس سے روایت لی ہے اور اس کی روایات میں ضعف ہے اور اس کی روایات منکر ہیں ابن نمیر کہتے ہیں اصل میں منکر الحدیث اور مضطرب الحدیث قرار



دیا ہے اور یہ بھی کہا اس کی کوئی روایت قابل اعتماد نہیں۔ امام بخاری نے بھی اسے منکر الحدیث کہا ہے ابن خراش اور بہت سے ائمہ نے اسے ضعیف کہا ہے امام ابن خزیمہ نے کہا میں اس کے سوء حفظ کی وجہ سے اس سے حجت نہیں پکڑتا امام دارقطنی نے اسے مترک قرار دیا ہے امام بزار نے کہا: اس کی روایت میں کمزوری ہے امام ابو داؤد نے اس کی روایت کو قابل حجت قرار نہیں دیا بلکہ یہ بھی کہا "لا یشکت حدیثہ" اس کی روایت کو لکھا نہیں جاتا امام ابن حبان نے کہا یہ سوء الحفظ، کثیر الوحم اور فاحش الخطاء ہے اس کو کثرت خطاء کی وجہ سے چھوڑ دیا گیا ہے ساجی نے اسے مضطرب الحدیث قرار دیا ہے حافظ ابن القطان الفاسی نے اسے منکر الحدیث اور مضطرب الحدیث بتایا ہے علامہ حیشمی نے بھی اسے ضعیف قرار دیا ہے۔

(تضذیب التذذیب (3453) تاریخ کبیر للبخاری (9159) الضعفاء الصغیر للبخاری (281) الجرح والتعدیل (1917) الکاشف (2506) میزان الاعتدال (4056) تاریخ یحییٰ بن معین بروایہ الدوری (822) الضعفاء الکبیر للعقیلی (1355) موسوعۃ اقوال الامام احمد (1263) الکامل لابن عدی (1867، 9/1866) الضعفاء والمترکین لابن الجوزی 2/70 قبول الانبار و معرفۃ الرجال لابن القاسم اللعجبی 2/261 کتاب المجروحین لابن حبان 2/127 بیان الوحم والایحام لابن القطان 3/358 مجمع الزوائد 3/244 علامہ ذہبی نے یہ روایت میزان میں اور ابن حبان نے المجروحین میں ذکر کی ہے۔

اس تفصیل سے معلوم ہوا کہ عاصم بن عبید اللہ انتہائی ضعیف راوی ہے جسے مترک، منکر الحدیث، مضطرب الحدیث، سنی الحفظ، کثیر الوحم، فاحش الخطاء اور ناقابل حجت قرار دیا گیا ہے اور یہ بھی یاد رہے کہ امام بخاری جسے منکر الحدیث قرار دیں وہ انتہائی گراہور راوی ہوتا ہے اس سے روایت لینا بخاری کے نزدیک حلال نہیں ہوتا امام بخاری فرماتے ہیں:

"کل من قلت فیہ منکر الحدیث فلا تکل الروایہ عنہ"

"ہر وہ آدمی جس کے متعلق میں "منکر الحدیث" کہوں اس سے روایت لینا حلال نہیں۔"

(ملاحظہ ہو میزان الاعتدال 1/6، 2/202 طبقات الشافعیہ للسیکی 2/9 فتح المغیث للسحاوی 1/400 تدریب الراوی 1/296 ظفر الامانی ص 82)

بلکہ شیخ احمد شاکر نے الباعث الخبیث 1/320 میں لکھا ہے:

"منکر الحدیث فانه یرید بہ الکرداہین"

امام بخاری منکر الحدیث سے مراد کذاب راوی لیتے ہیں لہذا جس راوی سے روایت لینا حلال نہ ہو اور تقریباً تمام جلیل القدر محدثین کے ہاں مجروح قرار پانچا ہو اس کی روایت کس طرح صحیح یا حسن اور قابل حجت ہو سکتی ہے جب کہ اس کا کوئی متابع اور قوی شاہد بھی موجود نہیں۔

## امام عجل کی توثیق

محترم الوب صاحب نے عاصم کی روایت کو حسن قرار دینے کے لیے امام عجل کی جو توثیق پیش کی ہے اس کا کوئی اعتبار نہیں، اولاً: جمہور ائمہ محدثین نے اس پر جرح مفسر کر دی ہے ان کے مقابلہ میں اکیلے عجل کی توثیق قابل حجت نہیں، ثانیاً: علامہ البانی کے ہاں عجلی تساہل ہیں فرماتے ہیں:

وعاصم بن عبید اللہ التفتوا علی تضعیفہ، وأحسن ما نقل فیہ "الاباس" بہ "قالہ العجلی، وهو من المتساہلین، ولد لک جرم الحافظ فی "التقریب" بصنع عاصم ہذا، وأوردہ الدہیبی فی "الضعفاء" وقال: "ضعف مالک وغیرہ" و"تعب قول الحاکم" صحیح الإسناد "بتولہ": "قلت: عاصم ضعیف". (رواء العجل 4/401)

عاصم بن عبید اللہ کے ضعف پر محدثین کا اتفاق ہے اور سب سے بہتر جو قول اس کے بارے میں لکھا گیا وہ "الاباس" بہ "ہے یہ بات عجلی نے کسی سے اور وہ تساہلین میں سے ہے اسی لیے حافظ ابن حجر نے تقریب میں عاصم کے ضعف پر جرم کیا ہے اور امام ذہبی نے اسے ضعف میں لاکر کہا ہے امام مالک وغیرہ نے اسے ضعیف کہا ہے اور حاکم نے جو اس کی حدیث



کو صحیح الاسناد کہا ہے اس کا تعاقب امام ذہبی نے یہ کہہ کر کیا ہے "میں کہتا ہوں عاصم ضعیف ہے۔"

شیخ البانی کی اس توضیح سے معلوم ہوا کہ امام عجمی شیخ کے نزدیک متساہل ہیں اور عاصم کے ضعف پر محدثین کا اتفاق ہے اس لیے حافظ ابن حجر عسقلانی نے (تقریب مع تحریر 1/167) میں اور امام ذہبی نے (دیلوان الضعفاء 2034) المغنی فی الضعفاء (1/507) میں اسے قطعی طور پر ضعیف قرار دیا ہے امام عجمی کو متساہل قرار دینے میں علامہ البانی نے شاید علامہ عبد الرحمن یمانی کی پیروی کی ہے۔ واللہ اعلم

## امام ابن عدی کا قول

ربا امام ابن عدی کا قول :

"وہو مع ضعفہ یکتب حدیثہ"

"ضعف کے باوجود اس کی روایت لکھی جاتی ہے۔"

اولا: اس سے یہ معلوم ہوتا ہے کہ عاصم ابن عدی کے ہاں بھی ضعیف ہے۔

ثانیا: ابن عدی کا قول "یکتب حدیثہ" امام ابو داؤد کے قول "لا یکتب حدیثہ" کے معارض ہے

ثالثا: اس کی روایت لکھی جانے کا مفہوم یہ ہے کہ معرفت اور پہچان کے لیے اسے لکھ لیا جاتا ہے جس طرح امام بغوی نے مروان بن سالم کے بارے کہا ہے :

"منکر الحدیث لا یکتب تراویہ ہوا لیکتب المل العلم حدیثہ اللہ للمعرفہ" (تحدیب)

مروان منکر الحدیث ہے اس کی روایت سے حجت نہیں پکڑی جاتی اور اہل علم اس کی حدیث صرف معرفت و پہچان کے لیے لکھتے ہیں لہذا عاصم جب منکر الحدیث اور ناقابل حجت ہے تو اس کی روایت متابعات و شواہد کی بجائے صرف پہچان کے لیے لکھی جاتی ہے۔

رابعا: اگر متابعات و شواہد میں اس کی روایت کو لکھا جاتا ہو تو مولود کے کان میں اذان کہنے کے متعلق تو کوئی اصل روایت ہے ہی نہیں جس کے لیے اس کی روایت کو شاید بنایا جائے یا اس کو کسی کا متابع قرار دیا جائے جو شواہد اس کے لیے پیش کیے جاتے ہیں وہ موضوع میں جیسا کہ تفصیل آگے آرہی ہے۔

خامسا: امام بخاری کے نزدیک اس سے روایت لینا حلال نہیں اور امام دارقطنی نے اسے متروک قرار دیا ہے اور متروک راوی کے متعلق قاعدہ یہ ہے

"واداقلوا: متروک الحدیث آوواہینا وکد اب فوسا قیلا لیکتب حدیثہ"

(تقریب النوای مع تدریب 1/295)

جب محدثین کسی راوی کو متروک الحدیث یا واضحی یا کذاب قرار دیں تو وہ ساکت ہو جاتا ہے اس کی روایت لکھی نہیں جاتی اور علامہ سیوطی اس کی شرح میں لکھتے ہیں :

"ولا یعتبر بہ ولا یستشهد"

نہ اس کا اعتبار کیا جاتا ہے اور نہ بطور استشہاد اسے پیش کیا جاسکتا ہے۔



(تدریب الراوی 1/295 نیز ملاحظہ ہو مقدمہ ابن الصلاح مع التقدید والایضاح ص 135 الشذائشیاخ ص 177 وغیرہما) لہذا عاصم کی روایت کو بطور شاہد بھی پیش نہیں کیا جا سکتا۔

## امام حاکم اور امام ترمذی کی تصحیح

یہ بات کسی بھی اہل علم اور ذی شعور پر مخفی نہیں کہ امام حاکم اور امام ترمذی دونوں کسی روایت پر تصحیح یا تحسین کا حکم لگانے میں متساہل ہیں جس پر کئی ایک کبار اہل حدیث علماء بارہا دفعہ تنبیہ کر چکے ہیں اور حنفی علماء نے بھی یہ بات تسلیم کی ہوئی ہے جیسا کہ احسن الکلام اور احکام شریعت از احمد رضا میں موجود ہے میں اس مقام پر صرف امام ذہبی کے اقوال پر اکتفاء کرتا ہوں۔

امام حاکم نے المستدرک میں نومولود کے کان میں اذان والی عاصم کی روایت کو صحیح الاسناد قرار دیا تو امام ذہبی نے کہا: "عاصم ضعیف" میں کہتا ہوں عاصم ضعیف ہے اسی طرح تذکرۃ الحفاظ 3/164 میں رقمطراز ہیں:

"ولاریب ان فی المستدرک احادیث کثیرة تلیمت علی شرط الصحیح فیہ احادیث موصوہة"

بلاشبک وشبہ مستدرک حاکم میں بہت ساری روایات صحت کی شرط پر پوری نہیں اترتیں بلکہ اس میں موضوع روایات بھی موجود ہیں میزان الاعتدال 3/407 میں کثیر بن عبداللہ المرزئی کے ترجمہ میں لکھتے ہیں:

"الایمہ العلماء علی تصحیح الترمذی"

علماء امام ترمذی کی تصحیح پر اعتماد نہیں کرتے محمد بن الحسن الہمدانی الکوفی کے حالات میں لکھتے ہیں:

"حسنہ الترمذی فلم یحسن" (میزان الاعتدال 3/515)

اسے ترمذی نے حسن قرار دیا ہے اور لہجھا نہیں کیا۔

اور یحییٰ بن یمان العلی الکوفی کے حالات میں لکھتے ہیں:

"حسنہ الترمذی مع ضعفہ لایعتمد بہ یحسنہ الترمذی"

اس کی روایت کو ترمذی نے حسن کہا باوجود اس کے اس میں تین ضعیف راوی ہیں پس ترمذی کی تحسین سے دھوکا نہ کھایا جائے۔

## سکوت ابی داؤد

محترم الموب صاحب نے المورافخ سے مروی روایت کو حسن بنانے کے لیے سکوت ابی داؤد کو بھی بطور دلیل ذکر کیا ہے حالانکہ حدیث کے ابتدائی طالب علم بھی جانتے ہیں کہ کسی روایت پر ابوداؤد کا سکوت اس کے حجت ہونے کی دلیل نہیں جب تک ابوداؤد کی روایت کو یحسان بین کر کے دیکھا نہ جائے اتنی دیر تک تصحیح و تحسین اور تضعیف کا فیصلہ نہیں کیا جاتا۔ مجرد سکوت ابی داؤد حجت نہیں حافظ ابن حجر عسقلانی فرماتے ہیں:



"فانصواب عدم الاعتماد علی مجرد سکوتہ لما وصفنا انه صحیح بالاحادیث الضعیفہ"

درست بات یہ ہے کہ الوداؤد کے مجرد سکوت پر اعتماد نہیں کیا جاسکتا اس لیے کہ ہم نے بیان کر دیا ہے کہ الوداؤد روایات ضعیفہ سے بھی حجت پکڑتے ہیں۔ (النکت علی ابن الصلاح 1/443)

حافظ ابن حجر عسقلانی نے النکت میں کئی ایک مثالیں ذکر کی ہیں جن سے واضح ہوتا ہے کہ امام الوداؤد ضعیف اور متروک راویوں کی روایات پر بھی بسا اوقات سکوت کر جاتے ہیں بلکہ کئی لمبے راوی بھی ہیں جنہیں خود الوداؤد نے بھی ضعیف قرار دیا ہوتا ہے۔

لہذا عاصم بن عبید اللہ کی یہ روایت انتہائی ضعیف ہے کسی طرح بھی قابل حجت نہیں امام ابن القطان الفاسی نے بھی اس روایت کو ضعیف قرار دیا ہے فرماتے ہیں :

"وذكر من طريق ابى داود عن ابى رافع قال رأيت رسول الله صلى الله عليه وسلم وسكت عنه وإنما يرويه عنه عاصم بن عبید اللہ عن عبید اللہ بن ابى رافع عن ابى رافع وعاصم بن جعفر الضعیف الحدیث مسکون، مصطبره"

(بیان الوصم والایحام 4/594)

## دوسری روایت

عاصم بن عبید اللہ کی روایت کو حسن بنانے کے لیے بطور شاہد حسین بن علی رضی اللہ عنہ کی روایت کو بھی پیش کیا جاتا ہے کہ :

"قال رسول الله صلى الله عليه وسلم "من ولد له مولود فأذن في أذنه لم يسمعني وأقام في أذنه لم يسمعني" الحديث"

رسول اللہ صلی اللہ علیہ وسلم نے فرمایا جس کے ہاں بچہ پیدا ہوا اس نے اس کے دائیں کان میں اذان اور بائیں کان میں اقامت کہی تو اسے ام الصبیان (بیماری) تکلیف نہیں دے گی۔

(شعب الایمان للبیہقی 6/390 (8619) عمل الیوم واللیلۃ لابن السنی (624) مسند ابی یعلیٰ 12/150 (6780) میزان الاعتدال 4/397 الکاظم لابن عدی 7/2656 تاریخ دمشق 57/281 مجمع الزوائد (6206) اتحاف الخیرة المصنوعة (6543) الامالی لابن بشران 211/490 بحوالہ عجائب الراغب المسمی از سلیم حلالی حفظہ اللہ سلسلۃ الاحادیث الضعیفہ (321)

یہ روایت موضوع ہے اس کی سند میں تین خرابیاں ہیں :

1- یحییٰ بن العلاء الجلی الرازی :

امام ابو حاتم اس کے متعلق فرماتے ہیں "لیس قوی" امام دارقطنی نے کہا "متروک" امام احمد بن حنبل نے کہا : "کذاب یضع الحدیث" کذاب ہے حدیث وضع کرتا ہے امام یحییٰ بن معین نے کہا "لیس یثقہ" ثقہ نہیں ہے عمرو بن علی اور نسائی نے متروک الحدیث کہا۔ امام جوزجانی نے کہا : "غیر مستح، شیخ واہبی"۔ امام ابو زرہ، امام الوداؤد اور امام وکیع نے کہا "کان یکذب" جھوٹ بولتا ہے امام ابن حبان نے کہا :

"یفرد عن الثقات بالمقبولات لا یسخر الا حجاج به"





"ثقة راویوں سے مقلوب روایات بیان کرنے میں منفرد ہے اس سے احتجاج کرنا جائز نہیں۔"

امام ابن عدی فرماتے ہیں:

"الضعف علی روایاتہ وحديثہ بین، وأحادیثہ موضوعات"

اس کی روایات اور حدیث میں ضعف واضح ہے اور اس کی روایات موضوع ہیں ساجی نے اسے "منکر الحدیث" اور دولابی نے "متروک فی الحدیث" کہا ہے۔

(تخصیص التخصیص 166/6/167 میزان الاعتدال 4/297 المغنی فی الضعفاء 2/525 کتاب المعرفة والتاریخ 3/141 احوال الرجال (371)

حافظ ابن حجر عسقلانی فرماتے ہیں "رمی بالوضع" تقریب مع تحریر (4/97)

لہذا یہ راوی متروک، کذاب اور وضاع ہے اور اس کی وجہ سے یہ روایت موضوع ہے۔

2۔ مروان بن سالم:

"یحییٰ بن العلاء کا اسناد مروان بن سالم بھی اسی طرح کذاب وضاع ہے امام احمد نے کہا: "لیس بثقة" یہ ثقہ نہیں امام عقیلی اور امام نسائی نے بھی اسے غیر ثقہ قرار دیا ہے بلکہ نسائی نے اسے متروک الحدیث بھی قرار دیا ہے امام بخاری اور امام مسلم نے اسے منکر الحدیث کہا ہے امام ابو حاتم نے کہا:

"منکر الحدیث جدا ضعیف الحدیث لیس له حدیث قائم"

ابو عمرو بن الحمرانی نے کہا:

"کان یضع الحدیث"

امام ابو احمد الحاکم نے کہا:

"حدیثہ لیس بالثقة"

ابن عدی نے کہا:

"عامہ حدیثہ لایتابعہ علیہ الثقات"

امام دارقطنی نے کہا:

"متروک الحدیث"

ابن حبان نے کہا:

"یروی المناکیر عن المساکیر، ویاتی عن الثقات ما لیس من حدیث الآثبات فلما کثر ذلك فی روایتہ بطل الاحتجاج بأخباره"





ساجی نے کہا:

"کذاب یضع الحدیث"

امام بغوی نے کہا:

"مسخر الحدیث لا یصح تراویہ ولا یکتب امل العلم حدیثہ الا للمعرفۃ"

امام ابو نعیم نے کہا:

"مسخر الحدیث"

(تہذیب 5/406 میزان الاعتدال 4/90 المغنی فی الضعفاء 2/397 کتاب المجر و حین لاین جان 3/13)

حافظ ابن حجر عسقلانی فرماتے ہیں:

"مستروک و راہ الساجی وغیرہ بالوضع" (تقریب مع تحریر 3/363)

لہذا مروان بن سالم مستروک و ضاع اور کذاب راوی ہے۔

3- طلحہ بن عبید اللہ العقیلی:

مروان کا استاذ طلحہ العقیلی مجہول ہے۔ (تقریب مع تحریر: 2/160)

مذکورہ تفصیل سے معلوم ہوا کہ اس روایت میں دو راوی کذاب و ضاع اور ایک مجہول ہے لہذا یہ روایت شاہدینے کی صلاحیت نہیں رکھتی۔

## اشکال:

محترم الموب صاحب لکھتے ہیں: دوسری حدیث سنداً سخت ضعیف ہے البتہ مولانا عبدالرحمن مبارکپوری نے حسین بن علی رضی اللہ عنہ کی حدیث کے باعث البورافع رضی اللہ عنہ کی حدیث کو قوی قرار دیا ہے۔

(ملاحظہ ہو: تحفۃ الاحوذی 5/107)

## ازالہ:

محترم الموب صاحب کے ہاں جب یہ روایت سنداً سخت ضعیف ہے تو مولانا مبارکپوری کا حوالہ انہیں مفید نہیں کیونکہ ضعف شدید والی روایت شاہدینے کے لائق نہیں ہوتی علامہ البانی صاحب تحفۃ الاحوذی کے بارے میں رقمطراز ہیں:

"وینقل کیفی قومی الضعیف بالموضوع، وما ذلک الا لعدم علمہ بوضعہ، واعترارہ بایرادہ من ذکرنا من العلماء"



(سلسلہ ضعیفہ 1/331)

غور کیجئے کہ علامہ مبارکپوری نے موضوع روایت کے ذریعے ضعیف کو کیسے قوی قرار دے دیا اور یہ صرف اس وجہ سے ہوا کہ انہیں اس کے موضوع ہونے کا علم نہیں ہو سکا اور جن علماء کا ہم نے ذکر کیا ہے انہوں نے اسے اور دو اذکار کی کتب میں ذکر کیا جس سے علامہ مبارکپوری دھوکا کھا گئے۔

علامہ البانی نے اس سے قبل امام نووی رحمۃ اللہ علیہ، ابن علان رحمۃ اللہ علیہ، ابن تیمیہ رحمۃ اللہ علیہ اور ابن قیم رحمۃ اللہ علیہ پر اس روایت کے وضع کا مخفی ہونا ذکر کیا ہے اور بتایا ہے کہ جس روایت میں ضعف شدید ہو وہ شاذ بننے کے قابل نہیں ہوتی لہذا جب یہ روایت موضوع ہے تو اس کے ذریعے ضعیف کیسے قوی ہو جاتی ہے۔

## تیسری روایت :

عبداللہ بن عباس رضی اللہ عنہ سے روایت ہے کہ :

"ان التبی صلی اللہ علیہ وسلم اذن فی اذن الحسن بن علی یوم ولد فی اذنی ابیہی و اقام فی اذنی البسری"

(شعب الایمان للبیہقی 6/390) (8620)

نبی کریم صلی اللہ علیہ وسلم نے حسن بن علی رضی اللہ عنہ کی ولادت والے دن ان کے دائیں کان میں اذان اور بائیں میں اقامت کہی۔

یہ روایت بھی موضوع ہے اس میں تین خرابیاں ہیں۔

1- محمد بن یونس الکردی :

امام ابو داؤد نے اس کے کذب کا اظہار کیا ہے اور موسیٰ بن ہارون لوگوں کو کدیہی سے سماع کرنے سے روکتے تھے اور کہتے تھے :

"تقرب الی بالکذب"

"یہ میرے نزدیک جھوٹ کے قریب پہنچ چکا ہے۔"

امام دارقطنی کہتے ہیں :

"کان الکردی یتعم بوضع الحدیث"

"کدیہی روایت گھڑنے کے ساتھ مہتم ہے۔" مزید کہتے ہیں : "ما احسن القول فیہ الامن لم ینخر لہ" اس کے متعلق لہجھا قول اسی نے کہا ہے جو اس کے حالات سے باخبر نہیں۔"

امام ابن حبان نے فرمایا :

"کان یضع الحدیث لعلہ قد وضع الی الشیخات اکثر من الف حدیث"



"یہ روایت گھڑتا تھا اس نے ثقہ راویوں پر ہزار سے زائد حدیثیں کھڑی ہیں۔"

امام ابن عدی نے کہا :

"قد اتهم بالوضع وادعی الروایة عن علم یرحمہ ترک عامۃ معنی الروایة بمعنیہ"

"یہ وضع روایات کے ساتھ مہتم ہے اور ایسے لوگوں سے روایت کرنے کا دعویٰ کرتا ہے جنہیں اس نے دیکھا تک نہیں۔"

ہمارے عام مشائخ نے اس سے روایت کرنا ترک کر دیا ہے۔

امام ابو احمد الحاکم نے کہا :

"واہب الحدیث"

علامہ ناصر الدین نے کہا :

"اندہ احد المتر وکین"

اور قاسم بن زکریا نے اس کی تکذیب کی ہے۔

(تہذیب 5/346-347 الکامل لابن عدی 6/2294 سوالات حمزہ السہمی للدارقطنی 112-2770 الضعفاء والمتر وکین للدارقطنی (487) کتاب البحر وصین لابن حبان 2/312 تذکرۃ الحفاظ 2/144-145 سیر اعلام النبلاء 13/304 البحر والتعدیل 8/122 تاریخ بغداد 3/435-445 شذرات الذهب 2/194)

امام ذہبی فرماتے ہیں :

"ہاک قال ابن حبان وغیرہ کان یضع الحدیث علی الثقات"

(المغنی فی الضعفاء 2/390)

"حاکک ہے ابن حبان وغیرہ نے کہا ہے یہ ثقہ راویوں پر روایات گھڑتا تھا۔"

محدثین رحمہم اللہ جمعین کی اس توضیح سے معلوم ہوا کہ محمد بن یونس الکلبی متر وک ووضاع ہے لہذا اس کی روایت شاہد بن سفیان کی صلاحیت نہیں رکھتی۔

2۔ الحسن بن عمرو بن سیف العبدی :

اسے امام علی بن الدینی اور امام بخاری نے کذاب اور امام ابو حاتم رازی، امام ابو احمد الحاکم اور امام مسلم نے متر وک قرار دیا ہے۔

(میزان الاعتدال 1/516 تاریخ کبیر للبغاری (2536) تہذیب 1/508 کتاب الکئی والاسماء لمسلم ص 74 البحر والتعدیل 3/26 المغنی فی الضعفاء 1/254 دیوان الضعفاء (934) الضعفاء الکبیر للعقلمی 1/236 الضعفاء والمتر وکین لابن الجوزی 1/208)



3- القاسم بن مطیب :

امام ابن حبان فرماتے ہیں :

"سخنی عن یروی علی قدر روایۃ فاتحہ الترمذی کا کثر ذک منہ"

"یہ قلت روایت کے باوجود مروی عنہ سے خطا کر جاتا ہے یہ متروک ہونے کا حقدار جیسا کہ اس سے خطا کثرت سے سرزد ہوتی ہے۔"

(کتاب المجروحین 2/213 الضعفاء والمتروکین لابن الجوزی 2/16 میزان الاعتدال 3/38 دیوان الضعفاء (3428) المغنی فی الضعفاء 2/212)

لہذا جو راوی قلیل الروایہ ہو اور زیادہ غلطیاں کرتا ہو تو وہ چھوڑ دینے کے لائق ہوتا ہے۔

پس معلوم ہوا کہ یہ روایت بھی مذکورہ تین علل کی بنا پر شاہد بننے کے قابل نہیں۔ یہی وجہ ہے کہ شیخ شعیب الرناؤط اور شیخ عادل مرشد کی تحقیق و تخریج سے جو مسند احمد کی جلد نمبر 39 طبع ہوئی ہے اس کے ص 297 پر لکھا ہے :

"ولہ شاید لایفرح بہ عند الیہستی (8620) من حدیث ابن عباس و فی اسنادہ الحسن بن عمرو بن سیف السدوسی و ہو متروک و اتہمہ علی بن الدین بن البخاری بالکذب"

یہستی کے ہاں ابن عباس رضی اللہ عنہ کی ایک حدیث شاہد ہے جس کے ساتھ خوش نہیں ہونا چاہیے اس کی سند میں الحسن بن عمرو بن سیف السدوسی متروک ہے اسے امام علی بن الدین اور امام بخاری نے چھوٹ کی تہمت دی ہے۔ اسی طرح دکتور الحسین آیت سعید نے "بیان الوہم والایہام" کی تحقیق 4/593 میں اس روایت کو منکر قرار دے کر لکھا ہے کہ :

"وقد حسن الشیخ ناصر حدیث ابن رافع فی الإرواء (4/401) بشہاد بن عباس ولا یطہر لی تحمیدہ بہ فلیعظم حسنہ؟ و ہو اضعف منہ لا یصلح بحجرہ ولا لا اعتبار بہ"

"شیخ ناصر الدین البانی نے البرافع رضی اللہ عنہ کی حدیث کو ارواء التلیل میں ابن عباس رضی اللہ عنہ کی حدیث کو شاہد بنا کر حسن قرار دیا ہے میرے لیے اس روایت کی تحسین ظاہر نہیں ہوئی دیکھا جائے کہ شیخ نے اس کو حسن کیوں قرار دیا ہے؟ یہ اس سے بھی زیادہ ضعیف ہے نہ اس کا نقصان پورا کرنے کی صلاحیت رکھتی ہے اور نہ بطور اعتبار اسے پیش کیا جا سکتا ہے۔"

اسی طرح مشہور سلفی محقق شیخ ابوالاسحاق الحوینی الاثری حفظہ اللہ بعض علماء سے بچے کے کان میں اذان دینے کا استحباب نقل کر کے لکھتے ہیں :

"ولکنہ حدیث ضعیفہ والاستحباب لا یثبت بالحدیث الضعیفہ اتفاقاً ومع بحشی وو کہ یلم اجدلہ ما یتویہ"

(الانشراح فی آداب النکاح ص 96)

"لیکن البرافع رضی اللہ عنہ سے مروی روایت ضعیف ہے اور استحباب بالاتفاق ضعیف حدیث سے ثابت نہیں ہوتا میں نے اپنی بحث و تمحیص میں ایسی کوئی روایت نہیں پائی جو اسے تقویت دیتی ہو۔"

شیخ ابوالاسحاق الحوینی نے ابن المغاربی کی "مناقب علی" (113) سے بطریق عبداللہ بن عمر عن القاسم ابن حفص العمری قال حد ثنا عبداللہ بن دینار عن ابن عمر مر فوعا ایک شاہد ذکر کر کے لکھا ہے :

"وسندہ واہ وبالجملة: طیس الحدیث شاہد تقویہ فیما علم"

"اس کی سند انتہائی کمزور ہے اور خلاصہ کلام یہ ہے کہ میرے علم کے مطابق اس روایت کا کوئی ایسا شاہد نہیں جو اسے تقویت دے۔"

## اشکال:

لیکن ابن عباس رضی اللہ عنہ سے مروی اس روایت کے بارے محترم الموب صاحب لکھتے ہیں:

تیسری حدیث بھی سنداً ضعیف ہے لیکن علامہ البانی فرماتے ہیں:

"لیکن تقویہ حدیث ابن رافع محدث ابن عباس.... الی ان قال فھل بد اخیر من اسناد حدیث الحسن بحیث أنه یصلح شاہداً لحدیث ابن رافع"

(سلسلۃ الاحادیث الضعیفہ 1/331 رقم الحدیث 321)

"یعنی ابورافع رضی اللہ عنہ کی حدیث کی ابن عباس رضی اللہ عنہ کی حدیث سے تقویت ممکن ہے یہ (ابن عباس رضی اللہ عنہ کی حدیث کی) سند حسین رضی اللہ عنہ کی حدیث کی سند سے شاید بہتر ہے اور ابورافع رضی اللہ عنہ کی حدیث کے لئے شاہد کی صلاحیت رکھتی ہے۔"

## ازالہ:

اولاً: محترم الموب صاحب کے لئے شیخ البانی کا یہ قول چنداں منہد نہیں کیونکہ شیخ البانی نے ابورافع رضی اللہ عنہ کی حدیث کے لیے حسین رضی اللہ عنہ کی حدیث کو بطور شاہد پیش کرنے پر علامہ مبارکپوری پر جو تعاقب کیا ہے وہ خود شیخ پر وارد ہوتا ہے کیونکہ شیخ کے نزدیک بھی جو روایت انتہائی ضعیف ہو یا موضوع ہو اس سے ضعیف روایت کو تقویت نہیں ملتی اور نہ ہی وہ شاہد بننے کے قابل ہوتی ہے اور ابن عباس رضی اللہ عنہ سے مروی روایت کا حال آپ ملاحظہ کرچکے ہیں کہ اس میں دو راوی وضاع اور ایک ضعیف ہے۔

ثانیاً: شیخ البانی کو اس روایت پر تحسین کا حکم لگانے میں تيقن و مثبت نہیں ہے اس لیے انہوں نے ارواء الغلیل میں "حسن ان شاء اللہ" اور آخر میں "رجوت ہناک ان یصلح شاہداً لھذا واللہ اعلم" اور "لا یمکن" "فلعل" جیسے الفاظ استعمال کیے ہیں وگرنہ وہ کھل کر اس کی تحسین کرتے۔

ثالثاً: شیخ البانی نے اپنے اس موقف سے رجوع کر لیا ہوا ہے فلہ الحمد۔ اس بحث و تمحیص کے دوران راقم نے جب شیخ البانی کی تحقیق شدہ کتاب کو دیکھا تو مشکوٰۃ المصابیح کی تحقیق ثانی میں شیخ نے اس حدیث پر امام ترمذی کی تصحیح کے ضمن میں لکھا:

"وفیہ نظر بیئنتہ فی الضعیفہ" (321) و"الارواء" (1173) وملت فیہ الی تحسینہ واللہ اعلم ثم صحیح لی بعد تضعیفہ فالنظر الضعیفہ" (6121) (تعلیق ہدایہ لارواء 4/138)

ترمذی کی تصحیح میں نظر ہے میں نے اس کو "سلسلہ الاحادیث الضعیفہ رقم (321) اور ارواء الغلیل رقم (1173) میں بیان کیا ہے اور میں اس کی تحسین کی طرف مائل ہو۔ واللہ اعلم

پھر اس کے بعد میرے لیے اس روایت کی تضعیف راجح ہو گئی دیکھیں سلسلۃ الاحادیث الضعیفہ رقم (6121)

لہذا شیخ کے اس کلام کے بعد کسی کو ان کی سابقہ کتب کا حوالہ دینا درست نہیں ہے انہوں نے اپنے سابقہ موقف سے رجوع کر لیا ہے پس شیخ البانی رحمہ اللہ الف الف الف مرۃ بعد وکل ذرۃ



الی یوم فرقة ہمارے ساتھ اس موقف پر متفق ہیں۔ فلہ الحمد

رہا اس کے بعد شیخ سعد بن عبداللہ بن عبدالعزیز آل حمید کا یہ قول :

"فان كان ضعفه يسيرا فيكون الحديث حسا لغيره والا فبقي على ضعفه"

(تحقیق علی مختصر المستدرک علی مستدرک ابی عبداللہ الحاکم لابن الملحق 4/1699)

تو اوپر ذکر کردہ بحث سے واضح ہو چکا ہے کہ اس روایت میں ضعیف یسیر نہیں بلکہ ضعف شدید ہے لہذا یہ اپنے ضعف پر باقی ہے اور شیخ امین اللہ پشاوری حفظہ اللہ اس روایت کو حسن قرار دینے میں شیخ البانی کے پیرو ہیں جب شیخ البانی نے رجوع کر لیا ہے تو ان کے قول کی کوئی حیثیت نہیں رہ جاتی بالخصوص جب کبار محدثین نے اس روایت کو ضعیف قرار دے دیا ہے۔

کسی ضعیف روایت کو علماء کے عمل سے حسن یا صحیح نہیں قرار دیا جاسکتا اگر یہ ضابطہ درست مان لیا جائے تو اہل بدعت اور گمراہ فرق کے لیے راہ ہموار ہو جاتی ہے وہ اپنی بدعات اور عقائد مختصرہ پر اکثر ضعیف اور موضوع قسم کی روایات بیان کرتے ہیں اور ان کی تقویت کے لیے علماء کے عمل کو پیش کر دیتے ہیں جیسا کہ مفتی احمد یار خاں گجراتی نے "جاء الحق (المعروف جاء الباطل) حصہ دوم مقدمہ ص 5 میں قاعدہ نمبر 4 کے تحت لکھا ہے۔ تو اتر عملی کے لیے خصوصا اہل سند سید بدیع الدین شاہ راشدی نور اللہ مرقدہ کی کتاب "حیلہ جدلی" کا مطالعہ فرمائیں۔

مذکورہ بحث سے ہمارا موقف روز روشن کی طرح عیاں ہو جاتا ہے کہ نومولود کے کان میں اذان کہنے کے بارے کوئی مرفوع صحیح حدیث موجود نہیں۔

حدا معندی واللہ اعلم بالصواب

## آپ کے مسائل اور ان کا حل

جلد 3 - کتاب الاداب - صفحہ 494

محدث فتویٰ